
अधिसूचना 

22 tu 2015 
सं० 22 / नि0सि0 (मोति० ) - 08 - 04 / 2013 / 1410 — श्री दिलीप कुमार ( आई0 डी0 - 4471 ), तत्कालीन 
कार्यपालक अभियन्ता, मुख्य पश्यिचमी नहर प्रमण्डल, वाल्मीकिनगर के विरूद्व वित्तीय वर्ष 2012- 13 में गैर योजना शीर्ष 
2700 में उपलब्ध कराये गये आवंटन के विरूद्व समानुपातिक व्यय नहीं होने आदि प्रथम दृष्टया प्रमाणित आरोपों के लिए 
विभागीय पत्रांक 1124 दिनांक 16.09.13 द्वारा स्पष्टीकरण पूछा गया । 

श्री कुमार अपने पत्रांक 542 दिनांक 05. 10. 13 द्वारा स्पष्टीकरण का जवाब समर्पित किया जिसका समीक्षा 
सरकार के स्तर पर की गई । समीक्षा में पाया गया कि विभागीय पत्रांक 40 दिनांक 26. 04. 12 द्वारा मुख्य पश्चिमी नहर 
प्रमण्डल, वाल्मीकिनगर को 30. 20 लाख रूपये का आवंटन प्राप्त हुआ । श्री कुमार के अनुसार इसकी प्रति उन्हें दिनांक 
16.06. 12 को उपलब्ध कराई गई । श्री कुमार ने आवंटन पत्र की प्रति संलग्न नहीं की है फिर भी विभाग से 26 .04.12 को 
निर्गत आवंटन का पत्र श्री कुमार को 16.06.12 को प्राप्त होने से कार्य के प्रति उनकी उदासीनता को परिलक्षित करता 
है । श्री कुमार द्वारा समर्पित बचाव बयान में यह कहना कि जब सक्षम पदाधिकारी द्वारा समय पर कार्यो की तकनीकी एवं 
प्रशासनिक स्वीकृति नहीं दी गई तो ऐसी परिस्थति में समानुपातिक व्यय कैसे हो पाता मान्य नहीं किया जा सकता । श्री 
कुमार द्वारा 29. 422 लाख के विरूद्व 15.608 लाख रूपये ( 53 % ) का किया गया है, लेकिन प्रतिवेदन से यह स्पष्ट नहीं 
हो पा रहा है कि वर्णित कार्य वित्तीय वर्ष के किस माह में कराया गया है । अभियन्ता प्रमुख ( मध्य) द्वारा भी इनसे प्राप्त 
स्पष्टीकरण पर प्रतिकूल टिप्पणी करते हुए लिखा गया है कि श्री कुमार द्वारा ससमय कार्यक्रम मुख्य अभियन्ता, जल 
संसाधन विभाग , वाल्मीकिनगर को न तो उपलब्ध ही कराया गया । और न ही स्वीकृत कार्यक्रम पर कोई कार्रवाई की गई 

जिसके कारण समानुपातिक खर्च नहीं हो पाया जिसके लिए श्री दिलीप कुमार, तत्कालीन कार्यपालक अभियन्ता को 
उत्तरदायी माना जा सकता है । 

अतः मामले की सम्यक समीक्षोपरान्त श्री कुमार के विरूद्व लगाये गये आरोप प्रमाणित पाये गये । उक्त प्रमाणित 
आरोपों के लिए श्री कुमार के विरूद्व एक वेतनवृद्वि पर असंचयात्मक प्रभाव से रोका का दण्ड देने का निर्णय लिया गया । 

उक्त निर्णय के आलोक में श्री कुमार को निम्न दण्ड दिया जाता है: 

(i) एक वेतनवृद्वि पर असंचयात्मक प्रभाव से रोका का दण्ड 
उक्त दण्ड श्री कुमार, तत्कालीन कार्यपालक अभियन्ता ( सम्प्रति निलंबित ) को संसूचित किया जाता है । 

गजानन मिश्र, 

